

इंडियाफर्स्ट ने सामाजिक उत्तरदायित्व आरंभ किया

उदयपुर। भारत के दो सबसे बड़े सार्वजनिक क्षेत्र के बैंकों बैंक ऑफ बड़ौदा व आंध्रा बैंक तथा जोखिम, संपत्ति व निवेश के क्षेत्र में यू.के. की अग्रणी कंपनी लीगल एंड जनरल के संयुक्त उपक्रम इंडियाफर्स्ट लाइफ इंश्योरेंस ने अपने सामाजिक उत्तरदायित्व कार्यक्रम 'ऑटोलाइफ' के दूसरे चरण



को शुरू किया। यह उद्घोषणा इंडियाफर्स्ट लाइफ इंश्योरेंस के प्रबंध निदेशक और सीईओ डॉ. पी. नंदगोपाल ने की। इस मौके पर आंध्र प्रदेश के संयुक्त परिवहन आयुक्त (प्रवर्तन व सड़क सुरक्षा) बी. वेंकटेश्वरलू भी उपस्थित थे। इस अवसर पर एफएडीए के अध्यक्ष मोहन हिमतसिंगका तथा

एफएडीए के उपाध्यक्ष के.वी.एस. प्रकाश राव भी मौजूद थे। "ऑटोलाइफ एक जैसी सोच रखने वाले लोगों का खास क्लब है जो चाहते हैं कि हमारी अस्त-व्यस्त सड़कें, जिम्मेदार ड्राइविंग के द्वारा, सुरक्षित बनें। ऑटोलाइफ हमारे लिए केवल एक फलसफा नहीं है बल्कि जीवन जीने का एक तरीका है। यह सिर्फ इस बारे में ही नहीं है कि हम अपने ऑटोमोबाइल के संबंध में उत्साहित हैं बल्कि यह सुरक्षित ड्राइविंग के बारे में भी है, यह मानव जीवन के सम्मान के बारे में है।" विश्व स्वास्थ्य संगठन की यह चेतावनी भी चिंताजनक है कि सन् 2020 तक भारत में सड़क दुर्घटनाएं मौतों की तीसरी सबसे बड़ी वजह बनेंगी। ऑटो लाइफ एक पहल है जो सड़कों पर सुरक्षात्मक तौर-तरीकों को प्रोत्साहन देती है। तीसरे चरण में क्षेत्रीय परिवहन कार्यालय (आरटीओ) से गठजोड़ किया जाएगा और ऑटोलाइफ सदस्यों व आरटीओ को शहर विशेष से जुड़े सड़क सुरक्षा के मुद्दों पर एक जगह लाया जाएगा। इंडियाफर्स्ट लाइफ इंश्योरेंस ने राजस्थान में 7 डीलरों से गठबंधन किया है: जे.एस. फोरव्हील मोटर्स प्रा. लि., मोरानी मोटर्स, सुप्रीम मोटर्स, ट्रायम्फ मोटर्स, शुभम मोटर्स, के.एस. मोटर्स और टैक्नोय मोटर्स।